



«Мы чужыя
песні граем
як свае»



Настаўнік —
на крок
наперадзе часу



Археалагічны
летнік для...
школьнікаў

ЛІЧБА ДНЯ
6,2 млрд руб.

склала ў краіне вытворчасць
прадукцыі сельскай гаспадаркі
ў бягучых цэнах
у студзені-ліпені 2016 года
ў гаспадарках усіх катэгорый
(у сельскагаспадарчых
арганізацыях, сялянскіх
(фермерскіх) гаспадарках,
гаспадарках насельніцтва).
Яна павялічылася ў параўнанні
з адпаведным перыядам
2015 года ў супастаўных
цэнах на 4,2%.
У сельскагаспадарчых
арганізацыях выраблена
прадукцыі на 5,8 млрд руб.,
што ў супастаўных цэнах на
4,7% больш, чым за аналагічны
перыяд мінулага года.

НАДВОР'Е СЁННЯ

Брэст	+ 22°	
Віцебск	+ 21°	
Гомель	+ 23°	
Гродна	+ 20°	
Магілёў	+ 22°	
Мінск	+ 21°	

Курсы зарубежных валют,
устаноўлены НБ РБ з 18.08.2016 г.

Долар ЗША		1,9388 ▼
Еўра		2,1833 ▲
Рас. руб.		0,0303 ▼
Укр. грыўня		0,0772 ▼



Выдаецца
з 9 жніўня 1917 г.

ЗВЯЗДА

18

ЖНІЎНЯ 2016 г.

ЧАЦВЕР

№ 158 (28268)

Б Е Л А Р У С К А Я Г А З Е Т А



НА ДНЯПРОЎСКІМ РУБЯЖЫ



Фота Аляксандра КІСЕЛЮКА.

У Рагачове мясцовыя жыхары дапамагаюць будаўнікам
добраўпарадкаваць і прыбраць свой горад
да Дня беларускага пісьменства, які пройдзе тут у першыя
вераснёўскія выхадныя. Да агульнай справы далучыліся
і супрацоўнікі мясцовага аддзялення Белпошты.
Апрацоўшчыцы паштовай карэспандэнцыі аддзела падпісы

Рагачоўскага РВПС Юліі КАРАЛЁВАЙ даверылі пачэсную місію —
пафарбаваць сапраўдны танк часоў Вялікай Айчыннай.
Гэта легендарная «трыццацьчацвёрка»,
якая ў складзе 120-й гвардзейскай дывізіі вызваляла горад
ад нямецка-фашыскіх захопнікаў і ўсталявана
каля стэлы вызваліцеляў у цэнтры горада над Дняпром.

■ Добрая справа

СШЫТКІ І ПАРТФЕЛІ АД ПРАФСАЮЗАЎ

Прафсаюзныя арганізацыі дапамагаюць сем'ям і сацыяльным уста-
новам падрыхтаваць дзяцей да навучальнага года.

Для школьнікаў закупляюць канцелярскія тавары, падручнікі, адзенне
і абутак. Неабходныя прыналежнасці перадаюць вучням са шматдзетных
і малазабяспечаных сем'яў, дзецям-інвалідам, сіротам. Асабліва ўвага —
першакласнікам. Матэрыяльную дапамогу атрымліваюць таксама падшэф-
ныя сацыяльныя прытулкі, школы-інтэрнаты, дамы сямейнага тыпу.

Напрыклад, у Камянецкім раёне, апроч традыцыйнай матэрыяльнай
падтрымкі, прафсаюзы сумесна з мясцовай арганізацыяй БРСМ запусцілі
дабрачынныя акцыі «У школу з Добрым Сэрцам» і «Збяры дзіця ў школу».
Каб прыцягнуць да ўдзелу як мага больш людзей, валанцёры выходзяць
да гандлёвых цэнтраў і базараў, дзе прапануюць усім наведвальнікам да-
памагчы малазабяспечаным дзецям падрыхтавацца да навучальнага года.
Кожны ахвотны можа купіць школьныя прылады і пакласці іх у спецыяльныя
скрыні. Усе сабраныя тавары перададуць у сем'і і дзіцячыя сацыяльныя
ўстановы раёна (прытулак, цэнтр карэкцыйнага навучання). Акцыі праця-
гнута да сярэдзіны верасня.

Прафсаюз Рэчыцкай раённай жыллёва-камунальнай гаспадаркі ўжо шосты
гад запар уручае партфелі са школьнымі прыладамі сваім супрацоўнікам, чые
дзеці ідуць у першы клас. А актыў Беларусыні перад навучальным годам аказвае
матэрыяльную падтрымку шматдзетным і малазабяспечаным сем'ям.

Уздзенскія прафсаюзныя аб'яднанні набылі ранцы і канцтавары для
школьнікаў з сем'яў, дзе выхоўваюцца пяць і больш дзяцей, і для першаклас-
нікаў, якія знаходзяцца ў сацыяльна небяспечным становішчы. Падобная
акцыя прайшла і ў Бярэзінскім раёне.

Гродзенскі абласны камітэт прафсаюза банкаўскіх работнікаў забя-
спечыў спартыўнымі касцюмамі і абуткам выхаванцаў Іўеўскага раённага
сацыяльна-педагагічнага цэнтра.

Падобныя акцыі ФПБ праводзіць з 2002 года. Летась на падрых-
тоўку школьнікаў да навучальнага года прафсаюзы накіравалі больш
за 24,5 мільярда неадназначных рублёў.

Наталля ЛУБНЕЎСКАЯ. lubneuskaya@zviazda.by

■ Рэпарцёр атрымаў заданне...

ЗРАБІЦЬ РАНІШНЮЮ РАЗМІНКУ

Колькі ні гаворыцца пра карысць заняткаў фізкультурай
і, у прыватнасці, ранішняй размінкі,
наўрад ці можна сцвярджаць, што гэтая ідэалогія
надта моцна ахапіла шырокія народныя масы.
Хаця, канешне, прыхільнікаў нямала і, пэўна,
становіцца ўсё больш. У гэтым можна пераканацца кожную
раніцу на пляцоўках гродзенскіх мікрараёнаў і ў лесапарках.



Ранішня размінка ў лесапарку Пышкі:
і хадзьба, і трэнажоры пад адкрытым небам.

Раніца. Да пачатку працоўнага дня яшчэ больш за дзве гадзіны. Чым за-
няцца? Паглядзець тэлевізар? Сесці за камп'ютар? А можа, прыслухацца да
вядомых парад і аддаць перавагу фізкультуры? Для людзей, якія ўжо даўно
прывычаліся да ранішняй размінкі, ніякай дилемы тут не існуе. А вось па-
чаткоўцам зрабіць выбар на яе карысць — прычынам не на дзень, два, а ў рэгу-
лярным рэжыме — даволі няпроста. Перашкджае элементарная лянота. То
настрою няма, то надвор'е не надта пасуе, то не хапае часу...
Ніхто тут не дапаможа — толькі ўласная сіла волі.

СТАР. 3

ISSN 1990 - 763X



9 771990 763008